

سفری یادداشتیں

سلطنت عمان (مسقط)

مکہ مکرمہ سے واپس آنے کے بعد روزگار کی تلاش تھی کہ اللہ رب العزت نے عربی زبان کو ہمارے لئے وسیلہ بنا دیا اور ہم سلطنت عمان کے توفصل خانہ میں ملازم (مترجم) ہو گئے، کراچی میں سلطنت عمان کے قفصل خانہ میں بطور مترجم کام کرتے ہوئے چند ماہ ہی گزرے تھے کہ اخبار میں ایک اشتہار شائع ہوا کہ مسقط میں ایک عربی انگریزی جاننے والے سیکرٹری کی ضرورت ہے۔ اس اشتہار کے بارے میں خود قفصل خانے کے ایک افسر ہی نے مجھے اطلاع دی کہ وہاں کے ایک بڑے وزیر کرنل سعید سالم کی کمپنی میں ایک پوسٹ آئی ہے، اور مجھے اپلاؤ کرنے اور مسقط جانے کا مشورہ دیا۔ میں نے قفصل جنرل کے سیکنڈ سیکرٹری جناب سے مشورہ کیا اور انہوں نے کہا اچھی کمپنی ہے ضرور جائیں۔ میں نے کہا سنا ہے وہاں گرمی بہت بڑتی ہے، انہوں نے کہا کہ جب گھر میں اے سی، دفتر میں اے سی اور کار میں اے سی ہو تو گرمی کیا کہتی ہے۔ اچھا موقع ہے جائیں اور ہمارا ملک مسقط دیکھیں اگر وہاں رہنا پسند نہ ہو تو تین ماہ کے اندر اندر واپس آ جائیں یہاں آپ کی جگہ ہم تین ماہ تک کسی کو نہیں رکھیں گے۔ چنانچہ محمدی ہاؤس میں انٹرویو ہوا جو جناب محمد شریف صاحب (پاکستانی) نے لیا جو اس کمپنی (ڈی ایس اے) کے ایک ذمہ دار آفیسر ہیں۔

۱۱ جولائی ۱۹۸۳ کو مسقط کے سفر کا موقع ملا صبح فجر کی نماز گل زار مسجد برنس گارڈن میں ادا کر کے ایئر پورٹ کے لئے روانہ ہوا۔ ۸ بج کر ۳۵ منٹ پر مسقط کے لئے گلڈ ایئر کی پرواز روانہ ہوئی۔ اور مسقط کے وقت کے مطابق ۸ بج کر چھپن منٹ پر طیارہ مسقط کے سیب ایئر پورٹ پر اتر۔ (اس وقت پاکستانی وقت کے مطابق نو بج کر ۵۵ منٹ ہو رہے تھے.....

ایئر پورٹ سے باہر آیا تو مذکورہ کمپنی کا کوئی آدمی لینے نہیں آیا تھا۔ ایک انجان پاکستانی سے ۱۰۰ پیسے کی خیرات مانگی اور کمپنی کے نمبر پر ٹیلی فون بوتھ سے فون کر کے اطلاع دی پچاس پیسے بچ

گئے جو اس شخص کو واپس کر دئے۔ ہدایات کے مطابق ٹیکسی لی اور ساڑھے دس بجے مدینہ قابوس (سلطنت عمان) میں ڈریک اینڈ سکل السرین کمپنی (DSA) کے آفس پہنچا۔ یہ کمپنی عمان کے ایک وزیر مقدم سعید سالم صاحب کی ہے اور انگریزوں کی اس میں شراکت ہے۔ انگریز (برطانوی) ہی اسے چلاتے ہیں اس کا کام مسقط میں بڑے بڑے پرائیکٹس پر الیکٹریکل، انٹر کنڈرینڈ اور مکینیکل سروسز فراہم کرنا ہے۔

۱۲ جولائی ۱۹۸۴ بروز جمعہ المبارک، مدینہ قابوس (مسقط) کی جامع مسجد عبدالامیر سلطان میں عشاء کی نماز ادا کی یہ یہاں کی کسی بڑی مسجد میں ہماری پہلی نماز تھی۔ امام صاحب نے ہمارے معمول کے خلاف نماز کا آغاز کیا، اور وہ یوں کہ امام صاحب نے خود مصلیٰ پر کھڑے ہو کر اقامت کہی اور پھر کانوں تک ہاتھ اٹھائے بغیر تکبیر تحریمہ کہتے ہوئے نیت باندھ لی مگر ہاتھ نہیں باندھے۔ مقتدیوں نے بھی اپنے امام کی اقتداء میں نماز میں ہاتھ چھوڑے ہی رکھے باقی نماز ہمارے نظام کے مطابق ہوئی بس آخر میں سلام صرف ایک طرف پھیرا گیا..... پھر تھوڑی دیر تک لوگ صفوں میں بیٹھے رہے اور دعاء کئے بغیر امام نے ایک کلمہ کہا جو غالباً یہ تھا..... تمت الصلوۃ..... اور نمازیوں نے بھی یہی لفظ ایک بار بار آواز بلند کہا اور پھر لوگ صفوں سے اٹھ کر چل دیئے..... یہ اباضی طریق پر نماز تھی..... عمان میں اباضی مذہب کے لوگ زیادہ ہیں..... ان میں بعض شیعہ زیدیہ کے قریب تر ہیں۔ ہم نے حسب معمول فرضوں کے بعد سنت اور نوافل شروع کئے ابھی دو رکعت ہی پڑھی ہوں گی کہ مؤذن نے مسجد کی بتیاں بند اور دروازے بھیرنا شروع کر دئے۔ دائیں بائیں غور سے دیکھا تو سب نمازی جا چکے تھے اور صرف مابدولت ہی باقی تھے اور مؤذن ہمارے جانے کا منتظر تھا اس کے تیور دیکھ کر ہم نے بقیہ نماز گھر جا کر پڑھنے کا تہیہ کیا اور مسجد سے نکل آئے اس نے بھی کلمہ شکر کہا ہوگا۔ بہر کیف یہ ہماری سلطنت عمان (مسقط) کی کسی مسجد میں پہلی باجماعت نماز تھی..... جسے گھر پہنچ کر شبہ کی بناء پر ہم نے لوٹا لیا..... (آخر طالب علم جو شہرے) ۲۰ جولائی کو ہم نے مسقط کا ایک شہر رومی دیکھا جو مسقط سے تقریباً ۱۵۰ میٹر دور ہے مگر کچھ الگ بھی ہے..... یہی ان دنوں یہاں کا تجارتی شہر ہے اسی میں سب بازار ہیں اور ایشیائے صرف کامرکز خریداری ہے۔

۲۳ جولائی عمان کا قومی دن ہے مگر یہاں اب ۲۳ جولائی کی بجائے ۱۸ نومبر سلطنت عمان کا (نیشنل ڈے) قومی دن قرار پا چکا ہے۔ دراصل یہ دن قومی دن کے طور پر اس لئے منایا جاتا ہے کہ اس

روز عمان کے عظیم ہیرو اور نجات دہندہ سلطان قابوس بن سعید المعظم پیدا ہوئے۔ عمان میں قومی دن کی تمام سرکاری وغیر سرکاری تقریبات ۱۸-۱۹ اور تیس نومبر کو منعقد ہوتی ہیں۔ اس سال بھی عمان کا قومی دن پورے ملک میں جوش و خروش سے منائے جانے کی تیاریاں عروج پر ہیں۔

مختصر تاریخ عمان:

سلطنت عمان اسلامی برادری کی ایک قدیم سلطنت ہے جو ہزاروں برس سے مسلمان حکمرانوں کی نگہبانی میں وقت کی رفتار کا ساتھ دے رہی ہے۔ بیاسی ہزار مربع میل کے رقبہ پر پھیلی ہوئی، ۱۷۰۰ استرہ سو کلومیٹر لمبے سمندر کے دھانے پر آباد یہ سلطنت قدیم تاریخی ماضی رکھتی ہے۔

عمان کی وزارت ثقافت و قومی ورثہ کی تحقیقاتی رپورٹ کے مطابق عمان کی تاریخ سن عیسوی سے بھی قدیم ہے۔ ان ماہرین کا خیال ہے کہ عمان میں انسانی زندگی کی ابتداء ولادت مسیح سے کوئی تیس ۳۰ ہزار سال قبل ہوئی ہوگی۔ عمان کے بعض علاقوں میں موجود کھنڈرات سے ملنے والے آثار بتاتے ہیں کہ عمان میں زندگی کے آثار پتھر کے دور سے بھی ملتے ہیں۔

عمان کے علاقہ صحار کے قریب ”الاصیل،، نامی جگہ سے دریافت ہونے والی بعض تاریخی اشیاء پر کندہ عبارتیں بتاتی ہیں کہ سوماریوں کی کتب میں ماجان نامی جس ملک کا نام ملتا ہے وہ یہی خطہ ہے جسے اب عمان کہا جاتا ہے۔ اس طرح عمان کا ایک قدیم نام مجان یا ماجان بھی ہے۔ جبکہ حضور سیدو عالم صلی اللہ علیہ وسلم کی ایک حدیث سے عمان کا قدیم نام ”غمیراء،، یا ”الغیراء،، بھی ثابت ہوتا ہے۔ (Ghobaira)

عمان کے حکمہ آثار قدیمہ کا خیال ہے کہ ابھی یہ کہنا محال ہے کہ عمان کی اصل تاریخ کہاں سے شروع ہوتی ہے اور اس کا قدیم نام کیا ہے۔ وزارت اعلام کے ایک نثریئے کے مطابق عمان سے سب سے پہلا تجارتی بحری جہاز زمانہ قبل مسیح میں روانہ ہوا تھا اور اس وقت عمان کو ماجان کہا جاتا تھا۔

چوتھی صدی قبل مسیح میں عمان پر فارس کے بانی شہنشاہ سیرس اعظم نے قبضہ کر کے عمان کی بندرگاہ مسقط کو اپنے تجارتی مقاصد کے لئے استعمال کیا اور ظہور اسلام تک عمان فارس میں شامل تھا، لیکن جونہی آفتاب نبوت مکہ مکرمہ میں طلوع ہوا اور شیخ رسالت کے پروانے پیغام نبوت آسنا ہوئے تو یہ خطہ بھی غلامان رسول عربی ﷺ کی منزل بنا۔ حضرت عمر بن عاصؓ نے سرزمین ماجان پر قدم رکھا اور اہل عمان پر ایمان و اسلام پیش کیا۔ چنانچہ تاریخ گواہ ہے کہ اہل عمان نے اسلام کو بلا تردد و بلا حیل و حجت

قبول کیا۔ عمان میں سب سے پہلے اسلام قبول کرنے والے شخصوں میں جن معروف اصحاب کا نام تاریخ کے صفحات میں ملتا ہے ان میں جلدی بن مسکمر کے دو بیٹے عبدالورجیر سرفہرست ہیں۔ (عبدالورجیر)

رسالت مہدی ﷺ کی ایک حدیث سے عمان کے بارے میں کچھ یوں معلومات ملتی ہیں۔ اس حدیث کے راوی حسن بن عادیہ ہیں۔ وہ کہتے ہیں کہ میں ابن عمر سے ملا تو انہوں نے مجھ سے پوچھا کہ تم کہاں سے آئے ہو میں نے کہا عمان سے آیا ہوں۔ حسن بن عادیہ کہتے ہیں حضرت ابن عمر نے یہ سن کر فرمایا کیا میں تمہیں وہ بات نہ بتاؤں جو میں نے رسول اللہ ﷺ سے سنی ہے اور وہ یہ کہ ”حضور ختمی مرتبت صلی اللہ علیہ وسلم نے فرمایا: ”میں ایک ایسی سرزمین کے بارے میں جانتا ہوں جو عربوں کی سرزمین ہے اور سمندر کے کنارے پر واقع ہے جہاں سے ایک حج کا ثواب کسی دوسری جگہ سے دو حج کرنے سے بہتر ہے۔“

یا صرف اتنا فرمایا کہ ”جہاں سے حج کرنا افضل ہے، ایک عرب شاعر نے اسی حدیث کے پیش نظر یہ شعر کہا۔

حلفت بحج من عمان تحللوا

ببئیرین۔ بالبطحاء ملقی رحالہا۔

عمان کی تاریخ کی ابتداء کچھ بھی ہو۔ یہ بات طے شدہ ہے کہ عمان قدیم ہے اور ہر دور میں اپنے مخصوص جغرافیائی محل وقوع کی وجہ سے معروف رہا ہے۔

۱۵۰۷ء میں عمان پر پرتگیزیوں کا قبضہ ہوا اور ۱۶۳۹ء میں عمان پرتگیزیوں کے نیچے استبداد سے آزاد ہوا۔ ۱۷۹۹ء میں آل بوسعید کا دور اقتدار شروع ہوا اور آج بھی اسی خاندان کے چشم و چراغ سلطان قابوس بن سعید بن تیمور اس سلطنت کے فرمانروا ہیں۔

سلطان قابوس بن سعید نے ۲۳ جولائی ۱۹۷۰ء کو زمام اقتدار سنبھالی اور سولہ سال کے سنہری عرصہ میں اہل عمان کو ظلمت جہالت سے نکال کر نور علم سے مزین کر دیا ہے۔

حدود اربعہ:

موجودہ عمان کی حدود اربعہ اس طرح ہیں۔

شمال میں خلیج عرب، جنوب مغرب میں جنوبی یمن، مغرب میں مملکت سعودی عربیہ اور متحدہ عرب امارات اور مشرق میں بحر عرب کا طویل ساحل ہے۔ ہرمز عمان اور ایران کے درمیان حدفاصل ہے۔

رقبہ و آبادی:

رقبہ کے لحاظ سے عمان اس خطے کی دوسری بڑی سلطنت ہے اور اللہ نے اسے کوئی تین لاکھ کلومیٹر مربع سرزمین دی ہے جو کہیں پہاڑی، کہیں ریگستانی، کہیں چٹیل تو کہیں سرسبز و شاداب ہے۔ عمان کی آبادی ۱۹۸۰ کی مردم شماری کے مطابق ڈیڑھ ملین نفوس پر مشتمل تھی جبکہ موجودہ آبادی (۱۹۸۳ میں) دو ملین افراد کے قریب ہے۔ یہاں کی ۶۰ فیصد آبادی زراعت پیشہ ہے اور کافی حد تک عمان اپنی زرعی ضروریات خود پوری کرنے لگا ہے۔

عمان کی تقسیم بلحاظ انتظامی امور:

انتظامی امور خوش اسلوبی سے چلانے کے لئے عمان نو بڑے زون پر منقسم ہے اور اس میں ۴۱ صوبے یا ولایات ہیں۔ عمان کے نو بڑے زون حسب ذیل ہیں۔

Capital Region	۱۔ کیپٹل ایریا۔ یا کیپٹل زون
Sahal al.Batina Region	۲۔ منطقہ سھل الباطنہ۔
Al.Hajar Al.Gharbi	۳۔ جبال الحجر الغربی۔
	۴۔ الداخل۔ الجوف۔
Al .zahira Region	۵۔ منطقہ الظاہرہ۔
Eastern Region	۶۔ المنطقہ الشرقیہ (منطقہ شرقیہ)
Bir.Al.Hikman	۷۔ برا الحکمان
Dhofar(southern Region)	۸۔ منطقہ جنوبیہ۔ ظفار
Musandam Region	۹۔ منطقہ مسندم۔

عوام سے قریبی رابطہ اور ان کی ضروریات زندگی کی نگرانی کی خاطر عمان کو ۴۱ چھوٹے صوبوں یا ولایات میں تقسیم کیا گیا ہے ہر صوبے کا حاکم والی (یا گورنر) کہلاتا ہے جو اپنے صوبے کے باشندوں کے جان و مال کا محافظ سمجھا جاتا ہے اور علاقائی جھگڑوں کے تصفیے اس کی عدالت میں ہوتے ہیں۔ والی اپنے

علاقے میں قاضیوں کا بھی تقرر رکروا تا ہے جو عدلیہ کے امور انجام دیتے ہیں۔ اعلیٰ سطح پر سرکاری مشینری سلطان معظم کی سربراہی میں کام کرتی ہے اور ملک میں مجلس شوری کا نظام رائج ہے۔ سلطان معظم دو ایوانوں کے اجلاس وقتاً فوقتاً طلب کرتے رہتے ہیں جن میں سے ایک ایوان مجلس شوری اور دوسرا ایوان مجلس وزراء یا Cabinet ہے۔

عمان کا کوئی تحریری دستور نہیں، اور مجلس شوری و مجلس وزراء کے ارکان سلطان کے نامزد کردہ ہیں۔ عمان میں مجلس شوری کا قیام ۱۹۸۱ میں عمل میں آیا اور موجودہ مجلس شوری کے ممبران کی تعداد ۵۵ ہے جن میں سے ۱۹ ممبران سرکاری مشینری میں سے اور ۳۶ ممبر ملک کے مختلف علاقوں کی سرکردہ شخصیات پر مشتمل ہیں۔ (واضح رہے کہ یہ معلومات ۱۹۸۴ کی ہیں)

عمان کی مجلس شوری کارکن وہی شخص بن سکتا ہے جو عمانی ہو اور تیس سال سے کم عمر کا نہ ہو۔ مجلس شوری کی رکنیت دو سال کے لئے ہوتی ہے جس میں اضافہ کیا جاسکتا ہے۔ تمام وزراء سلطان کے نامزد کردہ ہیں اور حسب ذیل وزارتوں میں سرگرم عمل ہیں۔

- ۱۔ وزارت ٹون دیوان سلطانی
- ۲۔ وزارت ثقافت و قومی ورثہ
- ۳۔ وزارت زراعت و ماہی گیری
- ۴۔ وزارت بجلی و پانی
- ۵۔ وزارت عدل و اوقاف و اسلامی امور
- ۶۔ وزارت صحت
- ۷۔ وزارت پٹرول و قدرتی وسائل
- ۸۔ وزارت اسکان Housing
- ۹۔ وزارت مواصلات
- ۱۰۔ وزارت تعلیم و امور نوجوانان
- ۱۱۔ وزارت داخلہ
- ۱۲۔ وزارت خارجہ
- ۱۳۔ وزارت اطلاعات
- ۱۴۔ وزارت بیکیہ (Environment)

۱۵۔ وزارت تجارت و صنعت

۱۶۔ وزارت محنت و سوشل انیورسٹی

۱۷۔ وزارت برقی برید اور ٹیلیفون

سلطان مسلح افواج کے کمانڈر انچیف بھی ہیں، اسی لئے وہ سرکاری تقریبات میں کبھی فضائیہ کی وردی میں نظر آتے ہیں تو کبھی آرمی کی وردی میں، کبھی سول (عرب) لباس زیب تن کئے ہوئے خاموش طبع حکمران دکھائی دیتے ہیں تو کبھی پولیس کی وردی میں چاک و چوبند ستوں کی سلامی لیتے ہوئے، سلطان عمان نہ صرف عموماً اپنی گاڑی خود چلاتے ہیں بلکہ وہ ہیلی کاپٹر اور طیارہ بھی اڑا سکتے ہیں۔

سلطان عمان کی اپنی عوام کی فلاح و بہبود پر خاصی توجہ ہے۔ یہی وجہ ہے کہ پہلے اور آج کے عمانیوں میں واضح فرق نظر آتا ہے۔ کچھ عرصہ قبل کے عمان میں جدید تعلیم کے حامل افراد کا دکھائی دینا محال تھا اور آج کے عمان میں جدید تعلیم سے آراستہ متعدد عمانی مختلف شعبوں میں اپنے فرائض منصبی انجام دے رہے ہیں۔

سلطنت عمان ہر سال طلباء کی ایک خاصی بڑی تعداد کو مختلف ممالک میں اعلیٰ و فنی تعلیم کے لئے بھیجتی رہی ہے۔ عمان میں سلطان قابوس یونیورسٹی قائم ہو چکی ہے جس میں مندرجہ ذیل شعبے ابتدائی مرحلے کے طور پر شروع کئے گئے ہیں۔

Faculty of Agriculture

۱۔ کلائیہ زراعت

Faculty of education

۲۔ کلائیہ تعلیم و تربیت

Faculty of islamic sciences

۳۔ کلائیہ علوم اسلامیہ

Faculty of engineering

۴۔ کلائیہ الہندیت

Faculty of science and medical

۵۔ کلائیہ طب و علوم

عمان کی اس پہلی یونیورسٹی نے ستمبر ۱۹۸۶ء سے کام شروع کر دیا ہے اور ابتدائی مرحلہ میں تین ہزار ۳۰۰ طلباء و طالبات کو داخلے دیئے گئے ہیں یہ یونیورسٹی مقسط سٹی سے پچاس کلومیٹر دور "الحوض"، نامی علاقے میں تعمیر کی گئی ہے۔ یونیورسٹی کا کل رقبہ گیارہ کلومیٹر مربع ہے۔

یونیورسٹی کے طلبہ سرپرنٹونی (گنہ) یا عمانی رومال باندھتے ہیں جسے یہاں مصراۃ کہا جاتا

ہے۔ نوجوان اکثر چھوٹی داڑھی رکھتے اور شکل سے شریف زادے نظر آتے ہیں۔ لڑکیاں یونیورسٹی میں بھی پردے کا اہتمام کرتی ہیں اور کلاس رومز میں لڑکوں کے پیچھے بیٹھتی ہیں۔

عمان میں تین روز نامے شائع ہوتے ہیں جن میں سے دو عربی کے اور ایک انگلش کا ہے۔ مقامی زبان عربی ہے جبکہ انگلش دوسرے درجے کی زبان ہے۔ اردو عمان کے اکثر و بیشتر علاقوں میں باسانی سمجھی اور بولی جانے والی زبان ہے۔

عمان کی کرنسی ریال عمانی ہے۔ ۱/۲ انصاف، ایک، پانچ، دس، بیس اور پچاس ریال کے نوٹ گردش میں ہیں، ایک ریال عمانی کی موجودہ قیمت (۱۹۸۵ء میں) ۳۳.۵۰ روپے تقریباً کے برابر ہے۔ جبکہ آج ۲۰۱۵ میں عمانی ریال ۱۳۵ روپے کا ہے۔

عمان کا موسم گرم خشک ہے جون جولائی اور اگست میں شدت کی گرمی پڑتی ہے۔ عمان کے داخلی علاقوں میں موسم بدلتا رہتا ہے۔ صلالہ کا موسم مسقط اور اس کے گرد و نواح سے قدرے مختلف ہے اور وہاں دسمبر میں سردی محسوس کی جاتی ہے۔

ہم نے اپنے تئیں طے کیا ہے کہ جب تک مسقط میں ہیں سیر کرتے رہیں گے اور اس ملک کو اسی طرح گھوم پھر دیکھنے کی کوشش کریں گے جس طرح ہم نے اپنے قیام مکہ مکرمہ کے دوران سعودی عرب کو دیکھنے کا کیا ہے..... (جاری ہے)

پاکستان میں طلبہ کے کردار پر بہترین کتاب

انجمن طلبہ اسلام

نظریات..... جدوجہد..... اثرات

۱۹۶۸.....۱۹۱۳ء

صفحات ۷۶۰ قیمت صرف ۸۰۰ روپے

ترتیب و تدوین و تحقیق: معین الدین نووری

ناشر: ضیاء القرآن پبلی کیشنز لاہور کراچی

0300-3589836 moinnoori@gmail.com